

मुख्य अभियंता (विद्युत), मुंबई यांच्या
अंतर्गतच्या अनुसूचित जमातीचे जातीदावे
अवैध ठरलेल्या कर्मचा-यांच्या अधिसंख्य
पदांना मुदतवाढ देणेबाबत.....

महाराष्ट्र शासन
सार्वजनिक बांधकाम विभाग
शासन निर्णय क्र. ईएसटी-२०१९/प्र.क्र.९५/प्रशासन-१
मंत्रालय, मुंबई ४०० ०३२
दि. २२ एप्रिल, २०२१

- संदर्भ :** १) सामान्य प्रशासन विभाग, शासन निर्णय क्र. बीसीसी -२०१८/ प्र.क्र.३०८/१६-ब,
दि.२१ डिसेंबर, २०१९
२) सामान्य प्रशासन विभाग, शासन निर्णय क्र. बीसीसी -२०२०/ प्र.क्र.१८७अ/१६-ब,
दि.३० जून, २०२०
३) सार्वजनिक बांधकाम विभाग, शासन निर्णय क्र. ईएसटी-२०१९/प्र.क्र.९५/प्रशासन-१
दि.२९ सप्टेंबर, २०२०
४) सामान्य प्रशासन विभाग, शासन निर्णय क्र. बीसीसी २०१८/ प्र.क्र.३०८/ १६-ब
दि. २७ नोव्हेंबर, २०२०

प्रस्तावना :-

सामान्य प्रशासन विभागाच्या संदर्भ क्र. १ च्या शासन निर्णयान्वये अनुसूचित जमातीचे जात प्रमाणपत्र अवैध ठरलेले, अनुसूचित जमातीचे जात प्रमाणपत्र अवैध ठरल्यानंतर विशेष मागास प्रवर्गाचे अथवा अन्य कोणत्याही मागास प्रवर्गाचे जात वैधता प्रमाणपत्र सादर केलेले अधिकारी / कर्मचारी, अनुसूचित जमातीचा दावा सोडून दिलेले अधिकारी / कर्मचारी तसेच ज्या अधिकारी व कर्मचा-यांनी त्यांचे अनुसूचित जमातीचे जात प्रमाणपत्र अवैध ठरविण्याच्या जात पडताळणी समितीच्या निर्णयाच्या विरोधात माननीय न्यायालयात याचिका दाखल केल्या असतील, मात्र त्यांच्या प्रकरणी माननीय उच्च न्यायालयाने किंवा माननीय सर्वोच्च न्यायालयाने जात प्रमाणपत्र अवैध ठरविण्याच्या समितीच्या निर्णयास स्थगिती दिली नसेल अशा अधिकारी व कर्मचारी यांच्या सेवा अधिसंख्य पदावर वर्ग करून त्यांच्यासाठी अधिसंख्य पदे निर्माण करण्याच्या सूचना दिलेल्या आहेत. त्यानुसार सार्वजनिक बांधकाम विभागाच्या अधिपत्याखालील मुख्य अभियंता (विद्युत), सार्वजनिक बांधकाम विभाग, मुंबई यांच्या अंतर्गतच्या ११ कर्मचा-यांकरिता संदर्भ क्र. ३ च्या शासन निर्णयान्वये अधिसंख्य पदे निर्माण करण्यात आलेली आहेत.

२. सामान्य प्रशासन विभागाच्या दि. २७ नोव्हेंबर, २०२० च्या शासन निर्णयान्वये, अधिसंख्य पदांवर सेवा वर्ग करण्यात आलेल्या / नियुक्त्या देण्यात आलेल्या अधिकारी / कर्मचा-यांच्या अधिसंख्य पदांवरील नियुक्त्यांना, अधिसंख्य पदांवरील ११ महिन्यांचा कालावधी संपुष्टात आल्यानंतर पुढील ११ महिने किंवा ते सेवेत राहिले असते तर ते ज्या दिनांकाला सेवानिवृत्त झाले असते त्या दिनांकापर्यंत किंवा अभ्यास गटाच्या शिफारशी शासनास प्राप्त होऊन

त्यावर शासनाचा अंतिम निर्णय होईपर्यंत यापैकी जे आधी घडेल तोपर्यंत मुदतवाढ देण्याचे अधिकार प्रशासकीय विभागांना प्रदान करण्यात आले आहेत.

३. मुख्य अभियंता (विद्युत), सार्वजनिक बांधकाम विभाग, मुंबई यांच्या अंतर्गतच्या संदर्भ क्र. ३ च्या शासन निर्णयान्वये निर्माण केलेल्या ११ अधिसंख्य पदांना मुदतवाढ देण्याची बाब शासनाच्या विचाराधीन होती.

शासन निर्णय :-

सामान्य प्रशासन विभागाच्या संदर्भाधीन क्र.१ व ४ या शासन निर्णयांमधील तरतुदींच्या अधीन राहून सार्वजनिक बांधकाम विभागाच्या अधिपत्याखालील मुख्य अभियंता (विद्युत), सार्वजनिक बांधकाम विभाग, मुंबई यांच्या अंतर्गतच्या प्रपत्र 'अ' व प्रपत्र 'ब' मध्ये नमूद कर्मचा-यांच्या ११ अधिसंख्य पदांना यापुढील ११ महिने किंवा ते सेवेत राहिले असते तर ते ज्या दिनांकाला सेवानिवृत्त झाले असते त्या दिनांकापर्यंत किंवा अभ्यास गटाच्या शिफारशी शासनास प्राप्त होऊन त्यावर शासनाचा अंतिम निर्णय होईपर्यंत यापैकी जे आधी घडेल तोपर्यंत मुदतवाढ देण्यात येत आहे.

२. सदर शासन निर्णय सामान्य प्रशासन विभागाच्या दि. २१ डिसेंबर, २०१९ व दि. २७ नोव्हेंबर, २०२० अन्वये दिलेल्या मान्यतेनुसार निर्गमित करण्यात येत आहे.

३. अधिसंख्य पदाच्या वेतनावर होणारा खर्च हा संबंधित कर्मचारी सध्या ज्या कार्यालयात कार्यरत आहे, त्या कार्यालयाच्या वेतनासंबंधिच्या लेखाशीर्षाखाली खर्ची टाकण्यात यावा आणि संबंधित वित्तीय वर्षाच्या मंजूर अनुदानातून भागविण्यात यावा.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२१०४२२१२२७४४३४१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(जहांगीर खान)
कार्यासन अधिकारी

प्रत-१. मा. मंत्री / मा. राज्यमंत्री (सा.बां.) यांचे प्रधान सचिव, मंत्रालय, मुंबई.

२. मा. विरोधी पक्षनेता, विधानसभा व विधानपरिषद यांचे खाजगी सचिव

३. अप्पर मुख्य सचिव, सार्वजनिक बांधकाम विभाग, यांचे स्वीय सहायक, मंत्रालय, मुंबई ३२.

४. सचिव (रस्ते) व सचिव (बांधकामे) यांचे स्वीय सहायक, सार्वजनिक बांधकाम विभाग, मंत्रालय, मुंबई ३२.
५. प्र. महालेखापाल (लेखापरीक्षा), महाराष्ट्र राज्य, मुंबई / नागपूर.
६. महालेखापाल (लेखा व अनुज्ञेयता), महाराष्ट्र राज्य, मुंबई / नागपूर.
७. महालेखाकार (लेखा व हकदारी)-II, महाराष्ट्र राज्य, नागपूर.
८. मुख्य अभियंता (विद्युत), सार्वजनिक बांधकाम विभाग, मुंबई.
९. सर्व सह सचिव / उप सचिव सार्वजनिक बांधकाम विभाग, मंत्रालय, मुंबई.
१०. सर्व अवर सचिव, सार्वजनिक बांधकाम विभाग, मंत्रालय, मुंबई.
११. संचालक, लेखा व कोषागारे, मुंबई.
१२. अधिदान व लेखा अधिकारी, वान्द्रे (पूर्व), मुंबई.
१३. कार्यासन सेवा-४, सार्वजनिक बांधकाम विभाग.
१४. कार्यासन प्रशासन-१, सार्वजनिक बांधकाम विभाग, (निवडनस्ती).

सार्वजनिक बांधकाम विभाग, शासन निर्णय क्र. ईएसटी-२०१९/प्र.क्र.९५/प्रशासन-१,
दि. २२ एप्रिल, २०२१ सोबतचे सहपत्र.

प्रपत्र अ

मुख्य अभियंता (विद्युत), सार्वजनिक बांधकाम विभाग, मुंबई यांच्या अंतर्गतच्या कर्मचा-यांनी अनुसूचित जमातीचे जात वैधता प्रमाणपत्र सादर न केल्याच्या कारणास्तव निर्माण केलेल्या अधिसंख्य पदांना मुदतवाढ द्यावयाची पदे

अ. क्र.	कर्मचा-याचे नाव	पदनाम व गट	सेवानिवृत्तीचा दिनांक	अधिसंख्य पदावर सेवा वर्ग करण्यात आल्याचा दिनांक	अधिसंख्य पदावर देण्यात येणारे मासिक वेतन
१	श्री. रविंद्र विठ्ठल काटवे	तारतंत्री, गट-क	३०.०६.२०२७	३१.१२.२०१९	रु. ५१३४२/-
२	श्री. हरिश्चंद्र लखमा गुणाजी	वरिष्ठ लिपिक, गट-क	३१.०५.२०२३	३१.१२.२०१९	रु. ६२४४४/-
३	श्री. प्रेमनाथ हरिश्चंद्र अंबाजी	तारतंत्री, गट-क	३१.०५.२०२१	३१.१२.२०१९	रु. ४५६३०/-
४	श्री. कमलेश ना. निखारे	वरिष्ठ लिपिक, गट-क	३०.११.२०२२	३१.१२.२०१९	रु. ५९८६०/-
५	श्री. हरिश्चंद्र दौलत बुरडे	कनिष्ठ लिपिक टंकलेखक, गट-क	३०.०९.२०२५	३१.१२.२०१९	रु. ६१५६८/-
६	श्री. सुंदर महादेव होके	कनिष्ठ लिपिक टंकलेखक, गट-क	२८.०२.२०२८	३१.१२.२०१९	रु. ४३७२०/-
७	श्री. रमाकांत ता. पारधे	शिपाई, गट-ड	३०.०६.२०२२	३१.१२.२०१९	रु. ४६५८२/-
८	श्री. पांडुरंग गोविंद दोरकुळकर	पंपपरिचर, गट-ड	३१.०५.२०२८	३१.१२.२०१९	रु. ४५१२२/-
९	श्री. नाना देवराम सोनवणे	मजदूर, गट-ड	३१.०१.२०२५	३१.१२.२०१९	रु. ४०४५०/-

सार्वजनिक बांधकाम विभाग, शासन निर्णय क्र. ईएसटी-२०१९/प्र.क्र.९५/प्रशासन-१
दि.२२ एप्रिल, २०२१ सोबतचे सहपत्र.

प्रपत्र-ब

मुख्य अभियंता (विद्युत), सार्वजनिक बांधकाम विभाग, मुंबई यांच्या अंतर्गतच्या कर्मचा-यांनी अनुसूचित जमातीचे जात वैधता प्रमाणपत्र सादर न केल्याच्या कारणास्तव यापूर्वी सेवा समाप्त करण्यात आल्याने निर्माण केलल्या अधिसंख्य पदांना मुदतवाढ द्यावयाची पदे

अ. क्र.	कर्मचा-याचे नाव	पदनाम व गट	सेवानिवृत्तीचा दिनांक	सेवा समाप्त करण्यात आल्याचा दिनांक	अधिसंख्य पदावर सेवा वर्ग करण्यात आल्याचा दिनांक	अधिसंख्य पदावर देण्यात येणारे मासिक वेतन
१	श्री. प्रदिपसिंग छ. चंदेल	अनुरेखक, गट-क	३१.०१.२०२२	३१.०७.२०१७	३१.१२.२०१९	रु.७५,५००/-
२	श्री. अजय राजेश्वर नंदनवार	मजदूर, गट-ड	३०.०६.२०३७	०५.०१.२००७	०६.०२.२०२०	रु.३५,१५०/-